

# जीटी रोड न्यूज

हरिभूमि

तापमान



अधिकतम 23.2 डिग्री  
न्यूनतम 3.1 डिग्री

रोहताक, सोमवार 19 जनवरी 2026

12 जिला कांग्रेस  
कमेटी के नए  
पदाधिकारियों  
की नियुक्ति



12 जातिगत भेदभाव  
को समाप्त कर  
एकजुट हो हिंदू  
समाज



## खबर संक्षेप

### कष्ट निवारण समिति पानीपत की बैठक रद्द

पानीपत के जिला सचिवालय में सोमवार को आयोजित की जाने वाली जिला कष्ट निवारण समिति की बैठक अपरिहार्य कारणों से आगामी आदेशों तक रद्द की गई है। यह जानकारी उपायुक्त डॉ वीरेंद्र दहिया ने देते हुए बताया कि बैठक कब होगी इसकी जानकारी जनता को दे दी जाएगी।

### गैर इरादन हत्या का बस चालक पर केस दर्ज

पानीपत। हुडा औद्योगिक सेक्टर 29 थाना पुलिस ने हरियाणा रोडवेज की करनाल डिपो की बस संख्या एचआर 45 जीवी 4471 के चालक पर गैर इरादन हत्या के आरोप में केस दर्ज कर जांच शुरू कर दी है। स्मरणीय है कि इस बस की चपेट में आने से 28 वर्षीय सुनीता पत्नी सूरज निवासी बिहोली जिला पानीपत की मौत हो गई थी। इधर, पुलिस ने करनाल डिपो के महाप्रबंधक को इस घटना की जानकारी देकर आरोपी रोडवेज चालक को थाने में पेश होने के लिए कहा है।

### अज्ञात वाहन की टक्कर लगने से एक की मौत

पानीपत के गांव शंभू के पास किसी वाहन की चपेट में आने से अज्ञात व्यक्ति की मौत हो गई। वहीं मृतक के पास ऐसा कुछ नहीं मिला जो उसकी पहचान करने में सहायक सिद्ध हो सके। थाना मतलौडा पुलिस ने बताया कि मृतक की उम्र करीब पचास साल है और शव का पंचनामा भर पोस्टमार्टम के लिए पानीपत के सिविल अस्पताल भिजवा दिया है।

### फंदे पर लटका मिला बिहार प्रवासी का शव

पानीपत। वीर नगर स्थित फैक्टरी में 42 वर्षीय निगार आलम मूल निवासी किशनगंज, बिहार का शव फंदे पर लटका मिला। पुलिस की जांच में पता चला कि निगार भूमि से करीब तीस फुट उंचाई पर फैक्टरी के शेड में लगे गटर से बंधे फंदे पर लटका हुआ है। भूमि से करीब तीस फुट की उंचाई पर शव का फंदे पर लटका होना हत्या की ओर इशारा करता है। पुलिस यह पता लगाने की कोशिश कर रही है कि निगार इतनी उंचाई तक कैसे पहुंचा।

## राइस मिलों से 125 कट्टे धान चोरी किए

हरिभूमि न्यूज करनाल

जिले के मधुवन और तरावड़ी थाना क्षेत्र में राइस मिलों को चोरी ने निशाना बनाते हुए अलग-अलग दिनों में करीब 125 कट्टे धान पर हाथ साफ कर दिया। चोरी की सभी घटनाएं सुबह या रात के समय होने की बात सामने आई है। मधुवन क्षेत्र में हई चोरी की एक घटना में चोर कैमरे में कैद भी हुए हैं।

पुलिस के अनुसार उंचा समाना गांव स्थित भगवती राइस मिल में तीन अलग-अलग तारीखों पर चोरी की वारदात सामने आई है। पहली

तरावड़ी थाना क्षेत्र की है, जहां एएसएस राइस मिल में 16 जनवरी की रात चोरी की वारदात हुई। जानकारी के अनुसार, मिल की पिछली दीवार फांदकर अज्ञात चोर करीब 80 बोरी जरी (धान) चोरी कर ले गए। राइस मिल के चौकीदार ने सुबह मिल पहुंचने पर चोरी की सूचना दी। शिकायतकर्ता दिनेश कुमार ने बताया कि उनके पिता इस राइस यूनिट में पार्टनर हैं और उन्होंने तुरंत थाना तरावड़ी में शिकायत दर्ज कराई।

चोरी 25 दिसंबर 2025 को सुबह करीब 5 बजे हुई, जिसमें जरी के 3 कट्टे चोरी हुए। इसके बाद दूसरी घटना 1 जनवरी को सुबह करीब 4 बजे हुई, जिसमें 15 से 20 कट्टे जरी चोरी होने की जानकारी मिली। तीसरी और सबसे बड़ी चोरी 16 जनवरी को सुबह 4 से

4:30 बजे के बीच हुई, जिसमें 25 से 30 कट्टे जरी चोरी कर ले गए। प्रत्येक कट्टे का वजन करीब 37 से 38 किलो था, जिससे मिल को हजारों रुपये का नुकसान हुआ है। मिल संचालक निशांत राणा ने बताया कि फुटेज में एक बाइक पर दो युवक नजर आए हैं।

## प्राची तीर्थ से लेकर वाल्मीकि मंदिर तक स्थल के विकास का मास्टर प्लान तैयार

# पिहोवा सरस्वती तीर्थ पर बनेंगी 49 सदरियां : किरमच

हरियाणा सरस्वती धरोहर विकास बोर्ड के उपाध्यक्ष ने की पत्रकारों वार्ता

हरिभूमि न्यूज पिहोवा

हरियाणा सरस्वती धरोहर विकास बोर्ड के उपाध्यक्ष धुमन सिंह किरमच ने कहा कि कुरुक्षेत्र के ब्रह्मसरोवर की तर्ज पर पिहोवा सरस्वती तीर्थ स्थल पर 49 सदरियां तैयार की जाएंगी। इसका प्रस्ताव तैयार कर लिया गया है। इसके अलावा प्राची तीर्थ से लेकर वाल्मीकि मंदिर तक सरस्वती तीर्थ स्थल को विकसित करने का मास्टर प्लान भी तैयार किया गया है। बोर्ड के उपाध्यक्ष धुमन सिंह किरमच ने रविवार को सरस्वती तीर्थ पर पत्रकारों से बातचीत की है।



उन्होंने कहा कि मुख्यमंत्री नाथ सिंह सैनी के मार्गदर्शन में सरस्वती नदी के किनारे स्थित तीर्थों, तलाबों, घाटों को विकसित किया जा रहा है। इस सरकार ने हजारों साल पुरानी सरस्वती नदी के किनारे बसी

सांस्कृतिक धरोहर को सहेजने के साथ-साथ विकसित करने का कार्य किया है। इन्हीं संकल्पों में से एक संकल्प पिहोवा सरस्वती तीर्थ पर ब्रह्मसरोवर की तर्ज पर 49 सदरियां बनाई जाएंगी। इन सदरियों से तीर्थ

की भव्यता और सुंदरता में चार चांद लगेगी। उन्होंने कहा कि हरियाणा सरस्वती धरोहर विकास बोर्ड की तरफ से पिहोवा सरस्वती तीर्थ के आसपास क्षेत्र और प्राची तीर्थ से वाल्मीकि मंदिर तक सरस्वती नदी

पिहोवा। बैठक में मौजूद हरियाणा सरस्वती धरोहर विकास बोर्ड के उपाध्यक्ष धुमन सिंह किरमच व अन्य। फोटो : हरिभूमि

ये रहे उपस्थित

इस मौके पर नगर पालिका पिहोवा के चेयरमैन आशीष चक्रवाणी, बोर्ड के उपाध्यक्ष अमित अरविंद कौशिक, कार्यकारी अभियंता नवदेव सिंह, पूर्व जिला अध्यक्ष सुशील राणा, भाजपा नेता हनुम चक्रवाणी, कार्तिक चक्रवाणी, बलबीर गुजर, मंडल अध्यक्ष सुखबीर, बाबू राम, नया सचिव अशोक कुमार, नाबख्त तहसीलदार श्यामल आदि उपस्थित थे।

को विकसित करने के लिए एक मास्टर प्लान तैयार किया गया है। इस मास्टर प्लान को लेकर बोर्ड के अधिकारियों ने उपायुक्त विश्राम कुमार मीणा से भी चर्चा की है। अब इस प्रोजेक्ट को मुख्यमंत्री नाथ सिंह सैनी के समक्ष रखा जाएगा। मुख्यमंत्री की सहमति मिलने के बाद आगामी आवश्क कार्यवाही को अमलीजामा पहनाया जाएगा। उपाध्यक्ष ने कहा कि प्रदेश सरकार के प्रयासों से ही पिहोवा के सरस्वती

# विषमताओं को समाप्त कर समाज में समरसता लाना भाविप का उद्देश्य

## अमृत मंथन क्षेत्रीय कार्यकर्ता सम्मेलन

हरिभूमि न्यूज कुरुक्षेत्र

भारत विकास परिषद, उत्तर क्षेत्र-2 के तत्वावधान में तथा हरियाणा उत्तर प्रांत के आतिथ्य में कुरुक्षेत्र विश्वविद्यालय के ऑडिटोरियम हॉल में आयोजित अमृत मंथन क्षेत्रीय कार्यकर्ता सम्मेलन-2026 में उत्तर क्षेत्र-2 के अंतर्गत आने वाले विभिन्न प्रांतों से सैकड़ों की संख्या में परिषद के पदाधिकारियों, शाखा अध्यक्षों, सचिवों एवं कार्यकर्ताओं ने सहभागिता की। इस अवसर पर हरियाणा के शिक्षा मंत्री महीपाल दांडा ने बतौर मुख्यअतिथि कहा कि भारतीय संस्कृति में विश्व कल्याण की भावना निहित है। आज विश्व में ताकतवर एवं विकसित देश पिछड़े एवं गरीब देशों की सहायता करने की बजाय अपनी ताकत का गलत इस्तेमाल कर रहे हैं। वहीं भारतीय संस्कृति एवं संस्कार दुनिया में प्रगाढ़ता के साथ जीवन जीने के मार्ग को प्रशस्त कर रहा है। उन्होंने कहा कि भारतीय विचार विमर्श में श्रेष्ठ है क्योंकि हवन एवं पूजा पाठ में विश्व के कल्याण

हरियाणा के शिक्षा मंत्री महीपाल दांडा बोले, भारतीय संस्कृति एवं संस्कार दुनिया में प्रगाढ़ता के साथ जीवन जीने के मार्ग को प्रशस्त कर रहा है।



कुरुक्षेत्र। सम्मेलन का शुभारंभ करते शिक्षा मंत्री महीपाल दांडा।

### ये रहे मौजूद

इस अवसर पर प्रमुख दायित्वधारी राकेश शर्मा, जियालाल बंसल, दीपक राय आनंद, जे.आर. मट्टू, राजकुमार अवाल, विक्रान्त खंडेलवाल, शोमना, निदर्शना, सुशील सुंद, रमजंदर सरदानी, राजकुमार बगवा, केके अरोड़ा, पूजा अवाल, महेंद्र कुमार शर्मा, अनुज अवाल, कपिल गुप्ता, अरुण गौयल, नीरज शर्मा, मनीष मलिक, विजयत बिंदल, डॉ. ममता सचदेवा, डॉ. नीलम दांडा, अनिल बंसल, अशोक चौधरी, बलजीत चवला, प्रो. परमेश कुमार, प्रो. दीपक राय बख्तर, प्रो. विवेक चवला, महेंद्र शर्मा, राकेश शर्मा, संजीव बंसल, वीरेंद्र धुरेजा, धीरज माटिया, विजय कांत सहित मैत्रेयी शाखा के सभी व्यवस्था प्रमुख व अन्य सदस्य मौजूद रहे।

साथ जीवन जीने के मार्ग को प्रशस्त कर रहा है।

उन्होंने कहा कि भारतीय विचार विमर्श में श्रेष्ठ है क्योंकि हवन एवं पूजा पाठ में विश्व के कल्याण

की भावना का उद्घोष होता है, यही भारत विकास परिषद का भी उद्देश्य है। इससे पहले कार्यक्रम का शुभारंभ मां भारती के समक्ष मुख्यातिथि सहित भारत विकास

### राष्ट्र निर्माण परिवर्तन में अहम योगदान

सम्मेलन में भारत विकास परिषद के राष्ट्रीय संगठन मंत्री सुरेश जैन ने कहा कि युवाओं के प्रणेता स्वामी विवेकानंद जी के अनुसार निस्वार्थ भाव से मानव की सेवा करना ही सच्ची सेवा है। परिषद हर वर्ष 10 गरीब एवं जरूरतमंद परिवारों को लक्षित कर उन्हें शिक्षा, स्वरोजगार, नवाचार एवं उद्यमिता के माध्यम से आत्मनिर्भर बनाकर देश एवं समाज निर्माण में अहम योगदान के योग्य बनाता है। समाज के प्रति मन में संवेदन, सेवा, पीड़ा एवं दया का भाव प्रस्फुटित होना यही संस्कार है।

माध्यम से भारतीय चिंतन को जागृत कर भारत को उन्नत एवं एकता के सूत्र में बांधने का कार्य करते हैं। इसलिए देश को विकसित बनाने तथा समाज के मजबूत स्तम्भ के रूप में भारत विकास परिषद की अहम भूमिका है। इसके साथ ही उन्होंने सभी से आह्वान किया कि वे देश हित में एकता, समरसता को जीवन के आचार-व्यवहार में ढालकर सुरसा जैसी चुनौतियों का सामना करने का कार्य करें। सम्मेलन में सभी अतिथियों द्वारा आत्म मंथन विषय पर आधारित स्मारिका का भी विमोचन किया गया।

## बसंत पंचमी पर होगा जाट धर्मशाला में वार्षिक उत्सव



कुरुक्षेत्र। पत्रकारों से बातचीत करते जाट धर्मशाला के प्रधान डॉ. कृष्ण श्योकंद।

समारोह में मुख्यमंत्री नाथ सैनी होंगे मुख्यातिथि : कृष्ण

हरिभूमि न्यूज कुरुक्षेत्र

अंतरराष्ट्रीय जाट धर्मशाला कुरुक्षेत्र में बसंत पंचमी के शुभ अवसर पर 23 जनवरी 2026 को दीनबंधु सर छोटू राम जी की स्मृति में भव्य वार्षिक उत्सव का आयोजन किया जाएगा। इस अवसर पर समाज के सभी वर्गों, सामाजिक संस्थाओं तथा प्रदेश भर से चौं छोड़राम के विचारो का अनुसरण करने वाले लोग बड़ी संख्या में भाग लेंगे। कार्यक्रम के आयोजन को लेकर आयोजित प्रेस वार्ता में धर्मशाला के प्रधान डॉ. कृष्ण श्योकंद ने विस्तारपूर्वक जानकारी दी। उन्होंने बताया कि कार्यक्रम का शुभारंभ महामंडलेश्वर गीता मनीषी स्वामी ज्ञानानन्द जी महाराज के आशीर्वाचन से शुरू होगा। कार्यक्रम में हरियाणा के मुख्यमंत्री नाथ सिंह सैनी मुख्य अतिथि के रूप में शामिल होंगे। कार्यक्रम की अध्यक्षता राज्यसभा सांसद सुभाष बराला करेंगे। अति विशिष्ट अतिथियों में केबिनेट मंत्री

### ये रहे मौजूद

इस अवसर पर धर्मशाला उपप्रधान बनी सिंह दुल, सचिव हरकेश सहारण, सह-सचिव होशियार सिंह, कोषाध्यक्ष नरेंद्र, सदस्य जितेंद्र, अरोज सिंह, बलविंदर, गंगा बिशन सहारण, रमेश मलिक, ऋषिपाल, साथ ही पूर्व वाइस चांसलर प्रो. रणपाल तहलान, ऋषिपाल अंबटेड़ी, राजेंद्र हथिरा, टिकचंद बारना, शमशेर दुल, जसवंत कोलेखा सतीश खटकड, गुलाब आदि मौजूद रहे।

कृष्ण बेदी, सांसद नवीन जिंदल, पूर्व मंत्री सुभाष सुधा, भाजपा जिला अध्यक्ष तेजेंद्र खैरा, समाजसेवी प्रदीप मौर, जयभगवान शर्मा, सुखबीर शौकीन और राष्ट्रीय लोकदल की प्रवक्ता सुश्री निशा चौधरी शामिल होंगे। प्रधान डॉ. कृष्ण श्योकंद ने कहा कि दीनबंधु सर छोटू राम जी ने किसानों और मजदूरों के अधिकारों की रक्षा के लिए अनेक ऐतिहासिक कानून बनवाए। उन्होंने किसानों की खेती, बैलगाड़ी और घर को कुर्की से बचाने जैसे महत्वपूर्ण कार्य किए, जिसके कारण वे किसान मजदूर हितों के प्रतीक और 36 विरादरी के सच्चे प्रतिनिधि बने।

## विदेश भेजने के नाम पर 40 लाख की धोखाधड़ी, आरोपी गिरफ्तार

अंबाला। थाना बलदेव नगर में दर्ज विदेश भेजने की धोखाधड़ी के मामले में आरोपी कुलबीर सिंह को गिरफ्तार किया है। उसे एक दिन के रिमांड पर लिया गया है। पीडित महिला ने 17 अक्टूबर 2025 को शिकायत दर्ज करवाई थी कि 1 अप्रैल 2023 से 30 अप्रैल 2024 के दौरान आरोपी कुलबीर सिंह व अन्य ने उसे, उसके पति व बच्चों को विदेश भेजने के मामले में उससे 40 लाख की एक बड़ी रकम हड़पने की धोखाधड़ी करने का आपराधिक कार्य किया है। इस शिकायत पर पुलिस ने मामला दर्ज किया था।

## परचून व्यापारी से ठगे पांच लाख रुपये, तीन लोग नामजद

यमुनानगर। सिंगापुर बर्क वीजा दिलाने का झांसा देकर परचून दुकानदार से पांच लाख रुपये की ठगी का मामला सामने आया है। गांव कासली निवासी गोपाल की शिकायत पर थाना प्रताप नगर पुलिस ने तीन युवकों के खिलाफ केस दर्ज कर जांच शुरू कर दी है। गोपाल ने शिकायत में बताया कि वह गांव में ही किराना की दुकान चलाता है। पिछले वर्ष वह रोजगार के लिए विदेश जाना चाहता था। इसी दौरान उसकी पहचान

नारायणगढ़ जिला अंबाला निवासी सतीश के बेटे हर्ष और सागर तथा उनके साथी पुनीत से हुई। तीनों ने उसे भरोसा दिलाया कि वे सिंगापुर भिजवाकर बर्क वीजा पर नौकरी लावा देंगे। आरोपियों ने विदेश भेजने के लिए कुल पांच लाख रुपये खर्च होने की बात कही। उनकी बातों में आकर गोपाल ने जुलाई से नवंबर के बीच आरोपियों के बताए बैंक खातों में पैसे ट्रांसफर किए और कुछ रकम नकद भी दी। पैसे लेने के बाद आरोपी लगातार वीजा लगाने

का आश्वासन देते रहे। कभी फाइल प्रक्रिया में होने की बात कही तो कभी कागजात अधूरे होने का बहाना बनाया। कई महीने बीतने के बावजूद न तो बर्क वीजा मिला और न ही विदेश भेजने की कोई ठोस कार्रवाई हुई। जब गोपाल ने पैसे वापस मांगने शुरू किए तो आरोपियों ने फोन उठाना बंद कर दिया। पीडित की शिकायत के बाद थाना प्रताप नगर पुलिस ने हर्ष, सागर और पुनीत के खिलाफ मामला दर्ज कर लिया है।

## कार की टक्कर लगने से बाइक सवार की मौत

हरिभूमि न्यूज यमुनानगर

थाना सदर क्षेत्र के गांव खंडवा के पास तेज रफ्तार कार की टक्कर से बाइक सवार युवक की मौत हो गई। हादसे के बाद कार चालक मौके से फरार हो गया।

गांव खंडवा निवासी विपिन कुमार (36) सुदेल स्थित एक इंजीनियरिंग फैक्ट्री में काम करता था। वह शाम को ड्यूटी समाप्त कर बाइक से घर लौट रहा था। रात करीब 10 बजे जब वह खंडवा पोल्ट्री फार्म के पास खंडवा मोड़ की ओर पहुंचा, तभी पीछे से आई

यमुनानगर में गांव खंडवा के पास बीती रात हुआ हादसा

मारुति ऑल्टो कार ने उसकी बाइक को टक्कर मारी दी। टक्कर लगने से विपिन सड़क पर गिर गया और कार का पहिया उसके सिर के ऊपर से गुजर गया, जिससे वह गंभीर रूप से घायल हो गया। हादसे के बाद चालक भीड़ जुटती देख फरार हो गया। घटना की सूचना पुलिस हेल्पलाइन 112 पर दी गई। सूचना मिलते ही पुलिस मौके पर पहुंची और घायल अवस्था में विपिन को

एम्बुलेंस के जरिए सिविल अस्पताल यमुनानगर ले जाया गया, जहां डॉक्टरों ने उसे मृत घोषित कर दिया। शव का पोस्टमार्टम कराकर परिजनों को सौंप दिया गया।

जांच अधिकारी बलविंदर सिंह ने बताया कि मृतक के मामा सुभाष चंद निवासी हरनौल की शिकायत पर अज्ञात कार चालक के खिलाफ केस दर्ज किया गया है। आरोपी की तलाश की जा रही है और आसपास लगे सीसीटीवी कैमरों की फुटेज खंगाली जा रही है। पुलिस का कहना है कि जल्द ही आरोपी को पकड़ लिया जाएगा।

## नाबालिग बहनों ने कई लोगों पर लगाया यौन शोषण का आरोप

महिला थाना पुलिस ने शिकायत पर दर्ज की दो एफआईआर

हरिभूमि न्यूज यमुनानगर

महिला थाना पुलिस में दो नाबालिग सगी बहनों की शिकायत पर बुआ, फूफा समेत कई लोगों के खिलाफ यौन शोषण, मारपीट, धमकी और पैसों के लेनदेन के आरोपों में दो एफआईआर दर्ज की हैं।

13 वर्षीय नाबालिग ने शिकायत में बताया कि वह तेजली क्षेत्र की रहने वाली है और उसके साथ उसकी दादी भी रहती हैं। आरोप है कि उसकी बुआ शालू और फूफा आरुण निवासी सावनपुरी, जगाधरी ने उसे बार-बार गलत काम के लिए मजबूर किया। विरोध करने पर मारपीट की गई और जान से मारने की धमकियां दी गईं। अलग-अलग

समय पर जगाधरी वर्कशॉप का सुभाष और कुरुक्षेत्र का जितेंद्र तथा अंबाला निवासी रमेश ने शराब के नशे में उसके साथ गलत काम के बदले पैसों का लेन-देन भी किया गया। पीड़िता ने यह भी आरोप लगाया कि इंकार करने पर उसे प्रताड़ित किया गया। दूसरी एफआईआर 15 वर्षीय बहन की शिकायत पर दर्ज हुई है। उसने भी बुआ शालू और फूफा आरुण पर जबरन गलत काम करवाने, मारपीट करने, घर से निकालने और जान से मारने की धमकी देने के आरोप लगाए हैं। शिकायत में फूफा के एक मित्र सुभाष पर भी जबरन गलत काम करवाने का आरोप है। पीड़िता का कहना है कि बुआ उसके और उसकी बहन के सारे पैसे रख लेती थी और विरोध करने पर लगातार प्रताड़ित करती थी।

## खबर संक्षेप



## पंजाबी धर्मशाला में मासिक महा आरती का आयोजन

रादौर। भगवती मानव कल्याण संगठन एवं पंच ज्योति शक्ति तीर्थ सिद्धाश्रम ट्रस्ट के संयुक्त तत्वावधान में रविवार को मां जगत जननी जगदंबा व सतगुरु देव श्री शक्तिपुत्र जी महाराज की मासिक महा आरती का आयोजन किया गया। यह आयोजन पंजाबी धर्मशाला में हुआ। कार्यक्रम में मंच का संचालन इंदुबाला व तेजपाल ने किया। प्रविता कुजल व ऋति चमरोडी ने गुरुवार जी के व मां के जयकारे लगवाए।



## गणतंत्र दिवस को लेकर बच्चों ने किया अभ्यास

यमुनानगर। जिला स्तरीय गणतंत्र दिवस समारोह के भव्य आयोजन के लिए तेजली खेल परिसर में स्कूल के बच्चों समेत अन्य द्वारा पूर्वाभ्यास किया गया। इस दौरान मौसम में बनी ठंड के बावजूद स्कूल के बच्चों व अन्य ने सांस्कृतिक कार्यक्रम, योगा व मार्च पारट समेत अन्य गतिविधियों का पूर्वाभ्यास किया। जिलास्तरीय गणतंत्र दिवस समारोह तेजली स्टेडियम में आयोजित किया जाएगा।

## श्रीमद्भागवत कथा का 25 को होगा शुभारंभ

यमुनानगर। माघ मास के अवसर पर श्रद्धालुओं द्वारा शहर के लालद्वारा मंदिर मार्ग यमुनानगर पर अरोड़ा डिपार्टमेंटल स्टूड के सामने स्थित स्थल में आठ दिवसीय संगीतमयी श्रीमद्भागवत कथा का शुभारंभ 25 जनवरी को कलश यात्रा के साथ किया जाएगा। कथा का समापन 31 जनवरी को होगा। कथा के समापन पर भंडारे का आयोजन किया जाएगा। कथा के आयोजक श्रद्धालु अश्वनी अरोड़ा, विशाल भल्ला, संजीव मिड्डा, प्रदीप बंसल, नवीन तलवार, मुकेश रेखी, संदीप बंसल, मीटू सोनी, आशु गुप्ता, अमीत आदि मौजूद रहे।

## किराएदारों की करवाएं जांच : गोयल

- वेरिफिकेशन नहीं करवाने वालों के खिलाफ कार्रवाई की दी चेतावनी
- जिला पुलिस अधीक्षक कमलदीप गोयल ने जिलेवासियों को किया आह्वान

हरिभूमि न्यूज़ ▶ यमुनानगर

जिला पुलिस प्रशासन द्वारा अपराधिक गतिविधियों पर अंकुश लगाए जाने के लिए जिले में किराएदारों व घरेलू नौकरों का वेरिफिकेशन किया जा रहा है। इस संबंध में पुलिस अधीक्षक कमलदीप गोयल ने जिलेवासियों को आह्वान किया कि वह अपने घरेलू नौकरों व किराएदारों का वेरिफिकेशन अवश्य करवा लें।



यमुनानगर। जिलेवासियों को आह्वान करते हुए पुलिस अधीक्षक कमलदीप गोयल।  
क्योंकि कोई अपराधिक प्रवृत्ति का व्यक्ति घरेलू नौकर बनकर या फिर किराएदार बनकर मुसीबत का कारण ना बन सके। पुलिस अधीक्षक कमलदीप गोयल ने रविवार को बातचीत करते हुए कहा कि कोई किराएदार या घरेलू नौकर अपराधिक प्रवृत्ति का भी हो सकता है। वहीं वह किसी अपराधिक वारदात का वाहिन आरोपी भी हो सकता है। इसलिए मकान व दुकान मालिक पूरी सतर्कता बरतें तथा

## प्रथम व द्वितीय श्रेणी की सरकारी सेवाओं में मिले 27 प्रतिशत आरक्षण सरकार ने पिछड़े वर्ग को सामाजिक सम्मान देने का किया कार्य : चौहान



यमुनानगर। भाजपा जिला कार्यालय में पिछड़े वर्ग को आरक्षण दिए जाने की मांग को लेकर पार्टी के जिला अध्यक्ष राजेश सपका को ज्ञापन सौंपते हुए ओबीसी मोर्चा के प्रदेश अध्यक्ष व अन्य कार्यकर्ता। फोटो : हरिभूमि

- सरकार की योजनाओं को बूथ स्तर तक पहुंचाकर संगठन को और अधिक मजबूत करने का किया आह्वान

हरिभूमि न्यूज़ ▶ यमुनानगर

भारतीय जनता पार्टी के ओबीसी मोर्चा के प्रदेशाध्यक्ष मदन चौहान ने कहा कि केंद्र सरकार ने पिछड़ा वर्ग को प्रधानमंत्री के नेतृत्व में केंद्र सरकार ने सामाजिक सम्मान, आर्थिक सशक्तिकरण और राजनीतिक भागीदारी देने का ऐतिहासिक कार्य किया है। उक्त शब्द उन्होंने रविवार को पार्टी के जिला कार्यालय में आयोजित भाजपा ओबीसी मोर्चा के कार्यक्रमों की बैठक में कहे। मौके पर उन्होंने पिछड़ा वर्ग को प्रथम व द्वितीय श्रेणी की सरकारी सेवाओं में 27 प्रतिशत आरक्षण दिए जाने की मांग को लेकर मुख्यमंत्री नाथ सिंह सैनी के नाम भाजपा जिला अध्यक्ष को ज्ञापन सौंपा।

भाजपा ओबीसी मोर्चा के प्रदेश अध्यक्ष मदन चौहान के

नेतृत्व में कार्यकर्ताओं ने मुख्यमंत्री के नाम पार्टी के जिला अध्यक्ष राजेश सपका को सौंपे ज्ञापन में कहा है कि पिछड़ा वर्ग को प्रथम व द्वितीय श्रेणी (राजपत्रित) सरकारी सेवाओं में ब्लाक ए स्तर पर 16 प्रतिशत और ब्लाक बी स्तर पर 11 प्रतिशत के अनुसार पूर्ण 27 प्रतिशत आरक्षण तत्काल लागू किया जाए। मोर्चा के प्रदेश अध्यक्ष मदन चौहान ने कहा कि प्रधानमंत्री नरेंद्र मोदी के नेतृत्व में केंद्र सरकार ने पिछड़े वर्ग को सामाजिक

सम्मान, आर्थिक सशक्तिकरण और राजनीतिक भागीदारी देने का ऐतिहासिक कार्य किया है। केंद्र सरकार द्वारा ओबीसी आयोग को संवैधानिक दर्जा दिया गया है। पिछड़े वर्गों के विद्यार्थियों के लिए शिक्षा एवं छात्रवृत्ति योजनाएं लागू की गई हैं। स्वरोजगार को बढ़ावा देने वाली योजनाएं चलाई गईं तथा आर्थिक रूप से कमजोर वर्गों के लिए आरक्षण जैसी महत्वपूर्ण पहलें की गई हैं। वहीं, हरियाणा में मुख्यमंत्री नाथ सिंह सैनी के

नेतृत्व में प्रदेश सरकार ने पारदर्शी भर्ती प्रणाली, बिना पचाई बिना खर्ची के रोजगार, सामाजिक सुरक्षा पेंशन, आयुष्मान भारत योजना सहित गरीब एवं पिछड़े वर्गों के लिए अनेक जनकल्याणकारी योजनाओं को प्रभावी रूप से लागू किया है। मौके पर भाजपा के जिला अध्यक्ष राजेश सपका ने कहा कि भाजपा ही एकमात्र ऐसी पार्टी है जो सबका साथ सबका विकास और सबका विश्वास के सिद्धांत पर कार्य करती

है। उन्होंने कार्यकर्ताओं से आह्वान किया कि वह सरकार की योजनाओं को बूथ स्तर तक पहुंचाकर संगठन को और अधिक मजबूत करें। सपका ने कार्यकर्ताओं से आग्रह किया कि वे भाजपा सरकार को उपलब्धियों को आम जनता तक पहुंचाएं और ओबीसी समाज को पार्टी की नीतियों से जोड़ने का कार्य करें। ओबीसी मोर्चा यमुनानगर के जिला अध्यक्ष जगदीश बबबर ने कहा कि भाजपा सरकार ने पिछड़े वर्ग के उत्थान के लिए जो ऐतिहासिक कार्य किए हैं। वह अभूतपूर्व हैं। ओबीसी समाज को शिक्षा, रोजगार और सामाजिक सुरक्षा के क्षेत्र में वास्तविक लाभ मिला है। ओबीसी मोर्चा सरकार की जनकल्याणकारी नीतियों को जन जन तक पहुंचाने के लिए पूरी मजबूती से कार्य करेगा। इस अवसर पर भाजपा ओबीसी मोर्चा के जिला प्रभारी नरेश सैन, भाजपा नेता विनीत पोसवाल, ओबीसी मोर्चा के प्रदेश महामंत्री रामेश्वर प्रजापत, वरिष्ठ भाजपा नेता रामेश्वर चौहान, मीडिया प्रभारी कपिल मनीष गंग आदि मौजूद रहे।



यमुनानगर। नाचरौन में गलियों में घूम रहे बेसहारा पशु।

## बेसहारा पशुओं ने खड़ी फसलों में मचाई तबाही

- खेतों, गलियों व सड़कों पर घूम रहे बेसहारा पशुओं पर अंकुश लगाए जाने की मांग की

हरिभूमि न्यूज़ ▶ रादौर

रादौर क्षेत्र के ग्रामीण व शहरी इलाकों में घूम रहे बेसहारा पशुओं ने जहां खेतों में खड़ी फसलों में तबाही मचा रखी है, वहीं, गलियों व सड़कों पर उनके होने से हर समय सड़क दुर्घटनाएं होने लगी हैं। क्षेत्र के लोगों ने सरकार व प्रशासन से बेसहारा घूम रहे पशुओं पर अंकुश लगाए जाने की मांग की है। क्षेत्र के किसान मायाराम, जसवीर सिंह, लाभ सिंह, रामचरण, साहब सिंह व पवन आदि ने बताया कि रादौर व आसपास के गांव नाचरौन समेत अन्य गांवों में काफी संख्या में बेसहारा पशुओं की भरमार है। बेसहारा पशु जहां खेतों में

खड़ी फसलों को चट कर रहे हैं। वहीं, उनके सड़कों पर घूमने से वाहन चालक दुर्घटनाग्रस्त हो रहे हैं। किसानों ने बताया कि वह खेतों में खड़ी फसलों पर हजारों रुपये खर्च करके उम्मीद करते हैं कि उन्हें अच्छी पैदावार मिलेगी। मगर बेसहारा पशु उनके खेतों में घुसकर फसलों को बर्बाद कर रहे हैं। इस संबंध में ना पंचायतें कुछ कर रही हैं और ना ही प्रशासन को कोई कार्रवाई हो रही है। बेसहारा पशुओं के खेतों में बढ़ते प्रकोप से किसानों को भारी नुकसान होने लगा है। उन्होंने सरकार और प्रशासन से ग्रामीण व शहरी इलाकों में घूम रहे बेसहारा पशुओं को तुरंत पकड़ने की मांग की है। किसानों का कहना है कि उन्होंने फसलों को बचाने के लिए खेतों के चारों तरफ हजारों-हजारों रुपये खर्च कर कंट्रीले तार भी लगाए गए हैं।

## हरियाणा में भाजपा की लाडो लक्ष्मी योजना थी केवल चुनावी घोषणा : रावत

- उतराखंड के पूर्व मुख्यमंत्री हरीश रावत कांग्रेसी नेता के घर कार्यक्रम में भाग लेने पहुंचे

हरिभूमि न्यूज़ ▶ रादौर

उतराखंड के पूर्व मुख्यमंत्री हरीश रावत रविवार को कांग्रेसी नेता सतीश सांगवान के निवास पर आयोजित कार्यक्रम में पहुंचे। कार्यक्रम में पहुंचे पूर्व मुख्यमंत्री हरीश रावत ने कहा कि कांग्रेस पार्टी की ओर से कुरुक्षेत्र में हरियाणा व उत्तराखंड के जिला अध्यक्षों को एक मंच पर लाने के लिए प्रशिक्षण कार्यक्रम आयोजित किए जा रहे हैं। जिससे पार्टी को मजबूती मिलेगी। कांग्रेस पार्टी क्रांतिकारियों की पार्टी है। भाजपा पार्टी की ओर से चलाई जा रही



यमुनानगर। रादौर पहुंचे पूर्व मुख्यमंत्री हरीश रावत।

लाडो लक्ष्मी योजना एक प्रकार की चुनावी घोषणा थी। यह योजना एक प्रकार का भ्रष्टाचार है। जिसमें केवल कुछ महिलाओं को योजना का लाभ दिया जा रहा है। रजिस्ट्रेशन लाखों महिलाओं का हुआ था। चुनावों के समय हरियाणा व बिहार में ऐसी लुभावनी योजना की घोषणा कर दी जाती है। आम आदमी पार्टी की सरकार ने पंजाब

में मीडिया को दबाने का प्रयास किया है। कांग्रेस पार्टी नीति हमेशा विकास व समाज में समानता रही है। पार्टी सबको साथ लेकर चलती है। इस अवसर पर सतीश सांगवान, संजू सांगवान, जरनेल सिंह पोतली, बलिनंद सिंह कलानौर, एडवोकेट प्रीतम सिंह, नैब सिंह हिल्लो, सुरेंद्र धौलरा आदि मौजूद रहे।

## शहर में बिना अनुमति होर्डिंग और बैनर लगाए तो होगी कार्रवाई : राजेश शर्मा

- छोटी लाइन समेत शहर के विभिन्न स्थानों से होर्डिंग, बैनर व पोस्टरों को हटवाया गया

हरिभूमि न्यूज़ ▶ यमुनानगर

टिवन सिटी (यमुनानगर-जगाधरी) को स्वच्छ व सुंदर बनाए रखने के लिए नगर निगम प्रशासन द्वारा शहर के रेलवे मार्ग व छोटी लाइन से होर्डिंग व बनरों समेत अतिक्रमण को हटाया गया। इस दौरान कई स्थानों पर दुकानदारों और रेहड़ी वालों द्वारा किया अतिक्रमण भी हटाया गया। मौके पर दुकानदारों व अन्य को नगर निगम की अनुमति के बिना शहर में पोस्टर, बैनर व होर्डिंग लगाए जाने पर कार्रवाई की चेतावनी दी गई। नगर निगम की



यमुनानगर में होर्डिंग, बैनर व अतिक्रमण हटाते हुए नगर निगम की टीम।

टीम एसडीओ राजेश शर्मा के नेतृत्व में सबसे पहले रेलवे मार्ग पर पहुंची और वहां पर लगे होर्डिंग व बैनरों और पोस्टरों को हटाया गया। इसके बाद टीम ने छोटी लाइन समेत शहर के विभिन्न स्थानों से

होर्डिंग, बैनर व पोस्टरों को हटाया गया। मौके पर कई स्थानों से निगम की टीम ने अतिक्रमण को भी हटाया गया। टीम का नेतृत्व कर रहे एसडीओ राजेश शर्मा ने बताया कि नगर निगम आयुक्त महावीर प्रसाद

ने शहर में अवैध रूप से लगे व सड़क किनारे रखे होर्डिंग और बैनर हटाने के निर्देश दिए थे। उनके निर्देशों पर कनिष्ठ अभियंता विवेक त्यागी की टीम ने रेलवे स्टेशन पर रेलवे स्टेशन चौक से मधु चौक तक, छोटी लाइन पर पोल और अन्य स्थानों पर लगे होर्डिंग, बैनर, साइन बोर्ड, पोस्टर व अन्य विज्ञापन सामग्री हटाई। टीम ने होर्डिंग व बैनरों को उतारकर निगम के वाहनों में लोडकर से गोदाम में पहुंचाया। एसडीओ राजेश शर्मा ने बताया कि होर्डिंग व बैनर लगाने के लिए विभिन्न स्थानों पर विज्ञापन साइट बनी हुई है। निर्धारित फीस जमा करवाकर कोई भी इन स्थानों पर अपने होर्डिंग व बैनर लगा सकता है।

## 88 जरूरतमंद परिवारों को बांटा राशन

- श्री कृष्ण सेवा समिति प्रत्येक महीने गरीब परिवारों को राशन वितरित करती है

हरिभूमि न्यूज़ ▶ यमुनानगर

श्री कृष्ण कृपा सेवा समिति द्वारा यमुनानगर बस स्टैंड के शिव मंदिर में राशन वितरण कार्यक्रम का आयोजन किया गया। इस दौरान समिति द्वारा 88 जरूरतमंद परिवारों को राशन वितरित किया गया। कार्यक्रम में मुख्य अतिथि के रूप में उद्योगपति संजय गर्ग, किरण गर्ग व प्रीतम सिंह मुख्य रूप से उपस्थित रहे। इस दौरान श्री कृष्ण कृपा अमृतवाणी का गायन कर कार्यक्रम का शुभारंभ किया गया। इस दौरान मुख्य अतिथियों द्वारा 88 जरूरतमंद



यमुनानगर। राशन वितरित करते समिति के सदस्य व मुख्य अतिथि।

परिवारों को मासिक राशन आटा, चीनी, दाल, साबुन, सर्फ, घी व अन्य जरूरी सामान वितरित किया गया। मुख्य अतिथियों ने श्री कृष्ण कृपा सेवा समिति की प्रशंसा करते हुए कहा कि यह बहुत हर्ष की बात है कि श्री कृष्ण कृपा सेवा समिति जरूरतमंद परिवारों को प्रत्येक माह राशन वितरित करती है। किसी के परिवार को जरूरत का राशन

वितरित करना अपने आप में खुशी का कार्य है। समिति के सदस्य केवल कृष्ण सैनी ने बताया कि समिति द्वारा प्रत्येक माह जरूरतमंद परिवारों को राशन वितरित किया जाता है। उन्होंने लोगों से अपील की है कि जन्मदिवस, विवाह की सालगिरह, पुण्यतिथि पर जरूरतमंद परिवारों की सेवा के लिए समिति से जुड़कर सहयोग करें।

## सदा मन चाओ की अवधारणा विषय पर ज्ञानवर्धक लेक्चर का हुआ आयोजन

हरिभूमि न्यूज़ ▶ यमुनानगर

गुरु नानक खालसा कॉलेज यमुनानगर की क्रिटिक सोसाइटी ने श्री गुरु ग्रंथ साहिब में सदा मन चाओ की अवधारणा विषय पर एक ज्ञानवर्धक लेक्चर का आयोजन किया। कार्यक्रम में सिख विचारधारा में बताई गई शाश्वत आंतरिक लालसा और संतोष के आध्यात्मिक दर्शन के बारे बताया। मौके पर यूनिवर्सिटी काउंसिलिंग और प्लेसमेंट गाइडेंस सेल के निदेशक डा. सरबजीत सिंह मुख्य रूप से मौजूद रहे। उन्होंने समझाया कि सदा मन चाओ आत्मा की ईश्वर के लिए निरंतर लालसा को दर्शाता है। उन्होंने विस्तार से बताया कि जबकि मानव जीवन इस दिव्य



यमुनानगर। कार्यक्रम में जानकारी उपलब्ध करवाते समिति के सदस्य।

लालसा को पोषित करने के लिए है आधुनिक व्यक्ति अक्सर भौतिक धन, स्थिति और अस्थायी सुखों की तलाश में फंस जाते हैं। जिससे आंतरिक बेचैनी होती है। डा. सरबजीत सिंह ने इस बात पर जोर दिया कि श्री गुरु ग्रंथ साहिब जी मन को भौतिक इच्छाओं से हटाकर दिव्य संबंध, करुणा और आत्म-साक्षात्कार की ओर ले जाकर

मानवता को आध्यात्मिक जागरूकता, सुलुन और सच्ची संतुष्टि की ओर मार्गदर्शन करते हैं। प्रिंसिपल डा. अरविंदर सिंह भल्ला ने कहा कि डा. सरबजीत सिंह का लेक्चर ज्ञानवर्धक था। सदा मन चाओ की उनकी व्याख्या ने हमें गुरु ग्रंथ साहिब की कालातीत आध्यात्मिक ज्ञान के लिए इसकी प्रासंगिकता की याद दिलाई।

## दिव्य ज्योति जाग्रति संस्थान द्वारा आश्रम में संत संकीर्तन कार्यक्रम ब्रह्मज्ञान लोगों को देवतुल्य बनाने की प्रक्रिया : भारती

हरिभूमि न्यूज़ ▶ यमुनानगर

- साध्वी सुमान्या भारती ने संत संकीर्तन कार्यक्रम में साध संगत को समझाया मानव जीवन में ब्रह्मज्ञान का महत्व

हरिभूमि न्यूज़ ▶ यमुनानगर

दिव्य ज्योति जाग्रति संस्थान द्वारा रविवार को व्यासपुर स्थित आश्रम में संत संकीर्तन कार्यक्रम का आयोजन किया गया। कार्यक्रम में साध्वी सुमान्या भारती ने साध संगत को मानव जीवन में ब्रह्मज्ञान का महत्व समझाया। मौके पर साध्वी बहनों ने भजनों के माध्यम से साध संगत को भावविभोर कर दिया। साध्वी सुमान्या भारती ने फरमाया कि ब्रह्मज्ञान सनातन युग



यमुनानगर। व्यासपुर स्थित आश्रम में आयोजित संत संकीर्तन कार्यक्रम में प्रवचन करते हुए साध्वी भारती व श्रवण करते हुए साध संगत।

से ही मनुष्य को देवतुल्य बनाने की वह प्रक्रिया है। जिसके द्वारा हमारी आत्मा को अपनी वास्तविक पहचान और लक्ष्य की प्राप्ति होती है। उन्होंने कहा कि हमारी आत्मा को मानव तन की प्राप्ति होना परमात्मा की असीम कृपा का संकेत है। लेकिन आजमान केवल अपनी इच्छाओं की पूर्ति, परिवार का भरण

पोषण और जीवन से मृत्युपर्यंत सभी कर्तव्यों को निभाते हुए संसार से चले जाना ही इस मानव जीवन का लक्ष्य है। संत महापुरुष हमें समझाते हुए कहते हैं कि ब्रह्मज्ञान का संबंध किसी विशेष धर्म संप्रदाय अथवा जाति से नहीं है। क्योंकि इसका आधार आत्मसाक्षात्कार और मानवीय मन व मस्तिष्क को पूर्ण



रूप से विकसित करना है। हमें जन्म के पश्चात जैसा वातावरण एवं समाज मिलता है। हमारा व्यक्तित्व, आचरण और व्यवहार उसी के अनुकूल ढल जाता है। यदि इसी नियम के अनुसार हम विचार करें तो कदाचित हमारे जीवन में बड़ा परिवर्तन आ सकता है। आज हमारे समाज की दुर्दशा का कारण

केवल मानवीय मस्तिष्क की नकारात्मकता और उसकी स्वार्थ प्रवृत्ति है। जिसके कारण हम अपने स्वार्थ पूर्ण हेतु दूसरों का अहित करने में भी संकोच नहीं करते हैं। ब्रह्मज्ञान की कार्यशैली अति दिव्य एवं अद्भुत है। जो ब्रह्मांड की सकारात्मक तरंगों का सकारात्मक परिवर्तन करता है।



खबर संक्षेप

नशीले कैप्सूल के साथ आरोपी गिरफ्तार

अंबाला। बराड़ा पुलिस ने मुस्लेदी दिखाते हुए एक आरोपी को 576 अवैध नशीले कैप्सूल के साथ गिरफ्तार किया है। प्रभारी चौकी रमेश कुमार ने बताया कि पुलिस को सूचना प्राप्त हुई कि आरोपी प्रदीप कुमार अवैध नशीले कैप्सूल बेचता है। पुलिस ने नाकाबंदी कर आरोपी को काबू किया था। विधिपूर्वक तलाशी लेने पर उसके पास से 576 प्रतिबंधित नशीले कैप्सूल बरामद हुए। गिरफ्तार आरोपी को पहचान प्रदीप कुमार के रूप में हुई है।

थंबड में चोरी करने का आरोपी गिरफ्तार

अंबाला। गांव थंबड में हुई चोरी की वारदात को अंजाम देने वाले आरोपी विशाल कुमार को पुलिस ने गिरफ्तार किया है। आरोपी को पुलिस ने एक दिन के रिमांड पर लिया है। शिकायतकर्ता जसवीर सिंह ने शिकायत दर्ज कराई थी कि उसके घर से विशाल ने कीमती सामान/जेवर चोरी कर लिए हैं। इस पर पुलिस ने मामला दर्ज किया था।

महाकाली मंदिर में मनाए जाएंगे गुप्त नवरात्र

नारायणगढ़। महाकाली मंदिर में गुप्त नवरात्रि पर्व बड़े श्रद्धापूर्वक मनाया जाएगा। मंदिर के पूजारी आचार्य राम चन्द्र त्रिपाठी ने बताया कि गुप्त नवरात्रि पर्व 19 से 27 जनवरी प्रतिदिन प्रातः 7 बजे से 8 बजे तक पूजन और सांय 4 बजे से 6 बजे तक महिला कीर्तन किया जाएगा। तत्पश्चात् सांय 6.30 बजे पंच मेवा प्रसाद का भोग लगाया जाएगा। रोजाना श्री रामकृष्ण परमहंस द्वारा की गई मातारानी स्तुति पाठ किया जाएगा।

आत्मसंयम की साधना का पर्व मौनी अमावस्या

सीवन। मौनी अमावस्या के महत्व पर प्रकाश डालते हुए श्री सनातन धर्म मंदिर के आचार्य महेश शर्मा ने कहा कि मौनी अमावस्या भारतीय परंपरा में आत्मचिंतन, संयम और मानसिक शुद्धि का विशेष पर्व माना जाता है। यह तिथि व्यक्ति को बाहरी भागदौड़ से हटकर अपने भीतर झांकने और जीवन को संतुलित करने की प्रेरणा देती है। मौनी अमावस्या का मूल संदेश मन, वाणी और कर्म में शांति स्थापित करना है। इस दिन मौन का विशेष महत्व बताया गया है।

छात्रवृत्ति के लंबित मामलों पर एबीवीपी का कड़ा रुख

जींद। एबीवीपी जींद इकाई ने हरियाणा उच्चतर शिक्षा निदेशालय पंचकूला द्वारा जारी पोस्ट मैट्रिक, प्री मैट्रिक छात्रवृत्ति एफसी व अन्य वर्ग से संबंधित रिमांडर पत्र का संज्ञान लेते हुए विश्वविद्यालयों एवं महाविद्यालयों की कार्यप्रणाली पर गंभीर सवाल खड़े किए हैं। इकाई अध्यक्ष राहुल ने बताया कि निदेशालय के पत्र में स्पष्ट है कि शैक्षणिक सत्र 2022-23, 2023-24 एवं 2024-25 की छात्रवृत्ति से जुड़े अनेक आवेदन अभी तक एल 1 एवं एल 2 स्तर पर लंबित हैं।

पीएम सूर्य घर-मुफ्त बिजली योजना का लाभ उठाएं पात्र कैथल।

डीसी ने बताया कि केंद्र सरकार द्वारा पीएम सूर्य घर - मुफ्त बिजली योजना शुरू की गई है। जिनकी सालाना आय 1.80 लाख से कम है व जिनकी सालाना खपत 2400 युनिट तक है, वे दो किलो तक का सोलर भेल पर केंद्र 60 हजार व प्रदेश सरकार 50 हजार रुपये अनुदान देते हैं।

ब्रह्माकुमारी संस्थान के संस्थापक ब्रह्मा बाबा की 57वीं पुण्य तिथि धूमधाम से मनाई

ब्रह्मा बाबा ने संपूर्णता की स्थिति प्राप्त कर त्यागी थी देह: ब्रह्माकुमारी

हरिभूमि न्यूज अंबाला

नारी शक्ति का विश्व का सबसे बड़ा और विशाल संगठन की नींव रखने वाले ब्रह्माकुमारी संस्थान के संस्थापक ब्रह्मा बाबा की रविवार को 57वीं पुण्य तिथि मनाई। इसे लेकर दयाल बाग सेवा केंद्र सहित अन्य सभी सेवा केंद्रों को विशेष फूलों से सजाया गया। संपूर्णता प्राप्त मास में रहकर नारी शक्ति को याद में 1 जनवरी व उससे भी पहले से ही सभी परिसरों में विशेष योग-तपस्या जारी है। मौन योग साधना से बाबा को सभी ने अपनी पुष्पांजली अर्पित की। अंबाला सबजनों की निर्देशिका राजयोगिनी ब्रह्माकुमारी आशा 03 की 18 जनवरी 1969 को 93 वर्ष की आयु में ब्रह्माकुमारीज के साकार संस्थापक पिताश्री ब्रह्मा बाबा ने संपूर्णता की स्थिति प्राप्त कर देह त्यागी। बाबा की त्याग-तपस्या का परिणाम है कि खुद पीछे रहकर नारी शक्ति को आगे बढ़ाया और आज पूरे विश्व में भारतीय संस्कृति



अंबाला। समारोह में मौजूद बीके बहने व अन्य। फोटो: हरिभूमि

जायजाद बेचकर एक ट्रस्ट बनाया

बेटी बचाओ-बेटी पढ़ाओ और नारी के उत्थान के संकल्प के साथ उसे समाज में खोया सम्मान दिलाने, भारत माता, वंदे मातरम को गाना को सही अर्थों में चरितार्थ करने वर्ष 1937 में उस जमाने के हीरो-जवाहरलाल के प्रसिद्ध व्यापारी दादा लेखराम कृपलानी ने परिवर्तन की नींव रखी। नारी उत्थान को लेकर उनका दृढ़ संकल्प ही था कि उन्होंने अपनी सारी जमीन-जायजाद बेचकर एक ट्रस्ट बनाया और उसमें संचालन की जिम्मेदारी नारियों को सौंप दी। इतने बड़े त्याग के बाद भी खुद को कभी आगे नहीं रखा। लोगों में परिवारवाद का संदेश न जाए इसलिये बेटी तक को संचालन समिति में नहीं रखा। उन्होंने अपने जीवन में जो मिसाल पेश की उसे आज भी लाखों लोग अनुसरण करते हुए राजयोग के पथ पर आगे बढ़ते जा रहे हैं। संस्थान की मुख्य शिक्षा और नारा है- स्व परिवर्तन से विश्व परिवर्तन और नैतिक मूल्यों की पुनर्स्थापना।

अध्यात्म का परचम फहर रहा है। नारी नरक का द्वार नहीं सिर का ताज है नारी अबला नहीं सबला है, वह तो शक्ति स्वरूपा है।



5 दिसंबर 1876 में जन्मे

5 दिसंबर 1876 में जन्मे दादा लेखराम बचपन से ही कुशाग्र बुद्धि और इमानदार थे। उन्होंने परमात्म मिलन की इतनी लगन थी कि अपने जीवन काल में 12 गुरु बनाए थे। वह कहते थे कि गुरु का बुलावा मतलब काल का बुलावा। 60 वर्ष की आयु में वर्ष 1936 में उनको दुनिया के महाविनाश और नई सृष्टि का साक्षात्कार हुआ। इसके बाद उन्होंने परमात्मा के निर्देशन अनुसार अपनी सारी चल-अचल संपत्ति को बेचकर माताओं-बहनों के नाम एक ट्रस्ट बनाया, उस समय संस्थान का नाम ओम मंडली था। ब्रह्माकुमारी संस्थान नारी शक्ति द्वारा संचालित दुनिया का सबसे बड़ा और एकमात्र संगठन है। यहां मुख्य प्रशासिका से लेकर प्रमुख पदों पर महिलाएं ही हैं। नारी सशक्तिकरण का इससे बड़ा उदाहरण। यहां के भोजनालय में भाई भोजन बनते हैं और बहनें बैठकर भोजन करती हैं। संगठन की सारी जिम्मेदारियों को बहनें संभालती हैं और भाई उनके सहयोगी के रूप में साथ निभाते हैं। संस्थान के इस समय विश्व के 140 देशों में पांच हजार से अधिक सेवा केंद्र संचालित हैं। साथ ही 46 हजार ब्रह्माकुमारी बहनें समर्पित रूप से तन-मन-धन के साथ अपनी सेवाएं दे रही हैं। 20 लाख से अधिक लोग इसके नियमित विद्यार्थी हैं।

हीरे के कारोबारी थे ब्रह्मा बाबा कम होती गई कारोबार में रुचि



हरिभूमि न्यूज नारायणगढ़

प्रजापिता ब्रह्माकुमारी ईश्वरीय विश्वविद्यालय की ओर से रविवार को ब्रह्मा बाबा का स्मृति दिवस मनाया गया। सेवा केंद्र संचालिका राजयोगिनी बीके हरदीप दीदी ने ब्रह्मा बाबा के जीवन पर प्रकाश डालते हुए कहा कि 1936 से पहले दादा लेखराम जो एक हीरे के व्यापारी थे गृहस्थ जीवन व्यतीत कर रहे थे कि अचानक आंतरिक प्रेरणा आई कि वास्तव में हमारे जीवन को चलने वाली शक्ति कौन है ?में कौन है? और परमात्मा को जानने की उनकी तीव्र इच्छा हुई तभी से उनकी रुचि इन सांसारिक कार्यों से हटने लगी। उन्हें वैराग्य वृत्ति आने लगी उन्होंने अपने जीवन में कई गुरुओं को धारण किया हुआ था। उनकी शिक्षाओं पर वह चलते थे लेकिन उनकी जो अंदर की तीव्र जिज्ञासा थी वह कहीं से भी शांत न हुई तब 1936 में अचानक उन्हें स्वयं भी पता नहीं चला जब निराकार ज्योति बिंदु परमपिता परमात्मा शिव उनके तन में अवतरित हुए अचानक सत्संग से उठकर वह कमरे में गए जहां उन्हें परमात्मा का साक्षात्कार हुआ। इसके पश्चात् परमात्मा ने उन्हें इस कलयुग की दुनिया के विनाश

प्रत्येक छात्रा में मनुष्य के विकारों को करते हैं दूर

प्रजापिता ब्रह्माकुमारी ईश्वरीय विश्वविद्यालय की प्रत्येक शाखा में मनुष्य के विकारों को दूर करके उसके अंदर अच्छे परिवर्तन लाए जाते हैं और यह कार्य हर मनुष्य अपनी इच्छा से करता है। बच्चे हैरान हो जाते थे उसे समय उन्हें बहुत लोगों का विरोध भी सहन करना पड़ा लेकिन वह सब अवल नित्य बुद्धि निश्चित और दृढ़ रहे अंत समय तक उनके अंदर सेवा की धुन लगी रही एक दिन भी उन्होंने झगड़े बिना नहीं किया और जब 18 जनवरी 1969 को उनकी आत्मा ने अपनी सर्वोच्च स्थिति को प्राप्त कर लिया पूजारी शरीर का त्याग कर अत्यंत फरिश्ता स्वरूप में अब सेवा कर रहे हैं।

मेदभाव समाप्त करने को एकजुट हों

जगगी गार्डन में आयोजित हुआ हिंदू सम्मेलन

हरिभूमि न्यूज अंबाला

हिंदू समाज का, हिंदू समाज के लिए, हिंदू समाज के द्वारा” के मूल मंत्र को लेकर रविवार को अंबाला शहर में विशाल हिंदू सम्मेलन आयोजित गया। सम्मेलन का आयोजन जगगी गार्डन में किया गया। इस सम्मेलन का उद्देश्य समाज में व्याप्त जातिगत भेदभाव को समाप्त कर हिंदू समाज को एक सूत्र में पिरोना, सामाजिक समरसता को मजबूत करना और राष्ट्रभाव को जागृत करना रहा। कार्यक्रम की अध्यक्षता राजेश्वरानंद महाराज ने



अंबाला। सम्मेलन में मौजूद मुख्य वक्ता व लोग। फोटो: हरिभूमि

ये रहे मौजूद: कार्यक्रम में संयोजक सुखजीत पाल सिंह, सह संयोजक वृंद अमरजीत सिंह, नरेश अत्री, राजीव कुमार, मंत्री अमित जैन, सह मंत्री मनीष ननवंधा, कोषाध्यक्ष जगदीश, ज्योति जोशी, रेणु, अर्चना, विनीता, सीमा, कविता, श्यामलाल, राजन, जसबीर, गंगा यादव, पुनीत, सुगम, शैली, देवेंद्र, सतीश व

की। मुख्य अतिथि के रूप में प्रसिद्ध उद्योगपति डॉ. एस. चरणजीत सिंह उपस्थित रहे, जबकि राष्ट्रीय स्वयंसेवक संघ के प्रचारक शिव ने मुख्य वक्ता के रूप में हिंदू समाज को मार्गदर्शन दिया।

श्री खाटू श्याम संध्या आयोजन: श्रद्धा-भक्ति का अद्भुत संगम”

हरिभूमि न्यूज अंबाला

जेएसी अंबाला रीजन ने अपने कार्यकाल के प्रथम कार्यक्रम की शुरुआत श्री खाटू श्याम संध्या के भव्य आयोजन के साथ की। इस पावन अवसर के माध्यम से जेएसी अंबाला के रीजनल चेयरमैन जेसी विशेष धीमान ने अपने कार्यकाल का शुभारंभ किया। यह आयोजन खाटू श्याम जी के आशीर्वाद से अत्यंत श्रद्धा, भक्ति एवं उत्साह के वातावरण में संपन्न हुआ। इस अवसर पर दिल्ली से पधार सुप्रसिद्ध भजन गायक कोशल राणा तथा अंबाला के मास्टर जगत प्रकाश ने अपने मधुर एवं भावपूर्ण भजनों से उपस्थित श्रद्धालुओं को मंत्रमुग्ध कर दिया। भजन संध्या में अंबाला छावनी के अनेकों श्रद्धालुओं ने भाग



अंबाला। भजन संध्या के दौरान मौजूद जेएसी के पदाधिकारी। फोटो: हरिभूमि

लेकर बाबा श्याम के दर्शन किए और उनका आशीर्वाद प्राप्त किया। इस पावन अवसर पर जेएसी इंडिया जोन-एक के जोन चेयरमैन जेसी प्रशांत सिंगला, जेएसी अंबाला के रीजनल चेयरमैन जेसी विशेष धीमान, रीजनल सेक्रेटरी जेसी अनिल दत्त शर्मा, जेएसी रीजनल कोषाध्यक्ष कमल गर्ग सहित अनेक वरिष्ठ पदाधिकारी एवं सदस्य उपस्थित रहे। कार्यक्रम में जेसी विवेक कोहली, सुकुत सैनी, शशांक अग्रवाल, विवेक गुप्ता, अचिन जैन, विशाल जैन, विशाल गुप्ता, आशीष मित्तल, हिमांशु मित्तल, नीरज जैन, निखिल

रोहित बने उपाध्यक्ष, राणा को पुनः सचिव की जिम्मेदारी

जिला कांग्रेस कमेटी के नए पदाधिकारियों की नियुक्ति

हरिभूमि न्यूज अंबाला

प्रदेश कांग्रेस कमेटी के अध्यक्ष राव नरेंद्र सिंह ने जिला कांग्रेस कमेटी के नए पदाधिकारियों की नियुक्तियों की घोषणा की। इन नियुक्तियों से पार्टी नेताओं व कार्यकर्ताओं में उत्साह का माहौल है। नई नियुक्तियों को लेकर प्रदेश कांग्रेस कमेटी की अनुशासन समिति के सदस्य सचिव, अधिवक्ता रोहित जैन के आवास पर जश्न का माहौल देखने को मिला। बधाई देने वालों का तांता लगा रहा। इस अवसर पर अधिवक्ता रोहित जैन ने नवनियुक्त पदाधिकारियों को मिठाई खिलाकर



अंबाला। नए पदाधिकारियों को मिठाई खिलाते हुए वरिष्ठ कांग्रेसी नेता।

शीर्ष नेतृत्व का आभार जताया

उन्होंने जिला कांग्रेस कमेटी में रोहित गर्ग को उपाध्यक्ष, दविन्दर बजाज एवं जतिंदर पाल सोढी को महासचिव, तथा किरणपाल राणा एवं राजपाल शर्मा को महासचिव नियुक्त किए जाने पर प्रशंसा व्यक्त की। प्रदेश कांग्रेस कमेटी के पूर्व कोषाध्यक्ष अधिवक्ता रोहित जैन ने इन नियुक्तियों के लिए पूर्व केंद्रीय मंत्री एवं सिरसा सांसद कुमारी सैलजा, प्रदेशाध्यक्ष राव नरेंद्र सिंह, तथा अखिल भारतीय कांग्रेस कमेटी के महासचिव बी.के. हरिप्रसाद व शीर्ष नेतृत्व का आभार व्यक्त किया।

शुभकामनाएं दीं तथा पार्टी रोहित जैन ने कहा कि इन नई हाईकमान का आभार व्यक्त किया। नियुक्तियों से न केवल पार्टी नेतृत्व

बल्कि जमीनी स्तर पर कार्यरत कार्यकर्ताओं में भी नया उत्साह देखने को मिल रहा है। उन्होंने कहा कि नगर निगम चुनाव से पूर्व यह संगठनात्मक मजबूती पार्टी के लिए बेहद लाभकारी सिद्ध होगी और आगामी चुनावों में कांग्रेस प्रत्याशियों की जीत सुनिश्चित करने में सहायक बनेगी। इस अवसर पर वरिष्ठ कांग्रेसी नेता तरुण चुप, युवा नेता सचिन पुनिया, विपिन गर्ग, अमन उप्पल, अमित कुमार, पुरुषोत्तम कुमार, जसप्रीत सिंह, अर्पित शर्मा, मंदीप पुनिया, विक्की बलाना, जगगी, सुख्खी टेंगरीया, अमित, सोहिब अली, अजय खोसरा सहित भारी संख्या में कांग्रेस कार्यकर्ता उपस्थित रहे।

खेल नर्सरी में किया सूर्य नमस्कार

हरिभूमि न्यूज जुलाना

जुलाना क्षेत्र के रामराये गांव की खेल नर्सरी में युवाओं को योग के प्रति जागरूक करने के उद्देश्य से सूर्य नमस्कार कार्यक्रम का आयोजन किया गया। कार्यक्रम का आयोजन खेल विभाग और योग भारतीय हरियाणा शाखा रामराये संगीत कुमार दुल योग भारती हरियाणा शाखा संचालक और आयुष विभाग की आरे से किया गया। आयुष योग सहायक संगीत कुमार और खेल विभाग से राम कपूर, कैप्टन सुनील दुल, राजेश दुल, सुनील दुल ने मिल कर पूर्ण मंत्रोच्चार उच्चारण के साथ तीन दिवसीय सूर्य नमस्कार अभियान का आगाज किया।



जुलाना। रामराये गांव में योग करते युवा। फोटो: हरिभूमि

योग हमारी संस्कृति की पहचान

इस अभियान में जिला आयुर्वेदिक अधिकारी डा. अमित रोहिल्ला और जिला खेल अधिकारी रामपाल हुडा के दिशा निर्देश में सूर्य नमस्कार अभियान का आयोजन किया गया। योग सहायक संगीत कुमार ने कहा कि योग हमारी संस्कृति की पहचान है। आज के युग में योग को अन्य देशों के लोग भी अपना रहे हैं। योग करने से अनेकों बीमारियां कट जाती हैं और शरीर पहले के मुकाबले और अधिक स्वस्थ बनता है।

प्रवचन सुनने उमड़े श्रद्धालु

सदगुरु करते हैं मानव जीवन को सौंदर्य से युक्त करने का कार्य

हरिभूमि न्यूज नारायणगढ़

दिव्य ज्योति जागृति संस्थान में रविवार को आध्यात्मिक सत्संग का आयोजन किया गया जिसमें आशुतोष महाराज की शिष्या साध्वी सुश्री सीमा भारती ने श्रद्धालुओं को बताया कि मानव जीवन को सौंदर्य से युक्त करने का कार्य सदगुरु करते हैं। किंतु यह अनुपम उपलब्धि केवल सहस्र बनाने से प्राप्त नहीं होती बल्कि सदगुरु के चरणों का दास बन जाने के बाद ही मानव जीवन वास्तव में शोभायमान होता है। संसार में चाहे कोई कितना ही बड़ा ज्ञानी क्यों न हो, कोई चिकित्सक हो



नारायणगढ़। प्रवचन के दौरान मौजूद श्रद्धालु। फोटो: हरिभूमि

मानव देह में एक तीसरा ज्ञान चक्षु भी

इस मानव देह में एक तीसरा ज्ञान चक्षु भी होता है, जिसके द्वारा अंधेरे और उजाले का वास्तविक भेद समझ में आता है। इसी चक्षु से संसार को बनाने वाला वह महान करतार दिखाई देता है, जो कण-कण में व्याप्त, सर्वव्यापक और ज्योति स्वरूप है। सत्संग में श्रद्धालुओं को मावपूर्ण भजनों से कृतार्थ किया।

या शिक्षक जब तक उसे सदगुरु प्राप्त नहीं होते, तब तक उसका जीवन पूर्ण गरिमा से युक्त नहीं होता। मीरा भाई ने भी सतगुरु रविदास से ब्रह्मज्ञान रूपी राम रत्न धन पायी

जांच में किए कई खुलासे, सिग्नल एप के जरिए हो रही थी चैट, साइबर सेल ने रिकवर की चैटिंग

बलदेव थाने में विस्फोट के पीछे पाकिस्तान की खुफिया एजेंसी के हाथ होने का शक पुख्ता

हरिभूमि न्यूज अंबाला

अंबाला के बलदेव नगर थाने में 10 जनवरी को कार में आग लगाने के जरिए हुए विस्फोट में पाक की आईएसआई एजेंसी का हाथ होने के सबूत मिले हैं। दरअसल इस मामले में सबसे पहले गिरफ्तार किए गए कार चालक कर्मजीत उर्फ टोनी से पूछताछ में ऐसे कई खुलासे टोनी हैं। टोनी सिग्नल एप का इस्तेमाल कर रहा था। यह एप आईएसआई के एजेंट और आतंकी भी इस्तेमाल करते हैं। विस्फोट के बाद टोनी की

टोनी सीसीटीवी कैमरे में कैद हो गया था, पटियाला से गिरफ्तार किया गया

पुलिस की ओर से दर्ज एफआईआर में भी इस साजिश और दोहों के बीच सिग्नल एप पर चैटिंग का जिक्र किया गया है। थाने में कार खड़ी करके जाते समय टोनी सीसीटीवी कैमरे के पटियाला स्थित गुरुद्वारा कॉलोनी के टोनी को गिरफ्तार करने के बाद तीन दिन की रिमांड पर ले लिया था। उसे अब 14 दिन की न्यायिक हिरासत में जेल भेज दिया गया। टोनी से पूछताछ में यह भी साफ हुआ कि कार में सिग्नल और विस्फोटक पंजाब के जिला फिरोजपुर स्थित गांव फतूवाला के के आकाश और उसका भाई सौरभ उर्फ सोबी ने रखा था। इसी एप पर किसी के साथ लंबी चैटिंग हुई थी। साइबर सेल की मदद से यह चैटिंग रिकवर कर ली गई है।

दोनों भाइयों को विस्फोटक फिरोजपुर से मिला था। दोनों इसे लेकर अंबाला पहुंचे और होटल में ठहर गए। 10 जनवरी की सुबह कर्मजीत कार लेकर पहुंचा। दोनों भाइयों ने कार की डिकी में विस्फोटक सामग्री और तीन तीन किलो गैस से भरती तीन सिग्नल रख दिए। इसके बदले उन्हें 60 हजार रुपये मिले थे। टोनी ने कार ले जाकर थाने में खड़ी कर दी। दोपहर पाँच बजे इसमें विस्फोट हो गया। जांच के दौरान पुलिस को आरोपी कर्मजीत की शहजाद भट्टी के साथ चैटिंग की जानकारी मिली है लेकिन इसकी जांच की जा रही है। जांच के बाद ही पता चलेंगा कि यह सही है या फिर नहीं।

कहते दिखाया गया था कि उसका विस्फोट से कोई संबंध नहीं है। एजेंसियां अब यह मालूम कर रही हैं कि टोनी भट्टी के नाम से किसी और से चैट तो नहीं कर रहा था। भट्टी को आईएसआई का सहयोगी बताया जाता है। उसका नाम आने से जांच की दिशा आईएसआई की ओर मुड़ गई है। टोनी से स्वीकार किया कि उसने एप पर मिले इशारे पर ही रसोई गैस के तीन सिग्नल और विस्फोटक से भरी मारुति 800 थाने में खड़ी की थी। इसके बदले उसे 30 हजार रुपये मिले थे।

जिस शख्स से टोनी चैट कर रहा था, उसका नाम पाकिस्तानी अपराधी शहजाद भट्टी बताया जा रहा है। भट्टी वही अपराधी है जिसके नाम से अगले दिन वीडियो वायरल हुआ था। इसमें भट्टी को यह